
Abstract. The article conducts a comparative analysis of the main theories 
studying the migration process from an economic point of view and the determi- 
nants on which these theories are based. According to the neoclassical theory of 
migration, the main determinants are the number of migrants, the requirements 
of the legislation on the minimum wage, as well as the requirements of the 
legislation on labor migration in the country. The new economic theory of labor 
migration takes the difference between wage levels as a determinant. 

Annotasiya. Məqalədə miqrasiya prosesini iqtisadi nöqteyi-nəzərindən öyrənən 
əsas nəzəriyyələr və bu nəzəriyyələrin əsaslandığı determinantların müqayisəli 
təhlili aparılır. Miqrasiyanın neoklassik nəzəriyyəsinə əsasən, əsas determi- 
nantlar kimi miqrantların sayı, minimum əmək haqqı ilə bağlı qanunvericiliyin 
tələbləri, həmçinin ölkələrdə əmək miqrasiyası ilə bağlı qanunvericiliyin tələb- 
ləri götürülə bilər. Əmək miqrasiyasının yeni iqtisadi nəzəriyyəsi determinant 
olaraq əmək haqqı səviyyələri arasındakı fərqi əsas götürür. 

Açar sözlər: miqrasiya, miqrasiya axını, miqrantlar, miqrasiyanın determinant- 
ları. 

Giriş / Introduction 

Ölkələrarası miqrasiya ölkələrarası ticarət kimi qarşısı alınması mümkün olmayan vo 
müasir dövrə xas olan, iqtisadi, siyasi, sosial və sair təsirləri olan hadisədir. Hər bir ölkə 
miqrasiyanın tənzimlənməsi yolu ilə onun mənfi təsirlərini azaltmağa və müsbət təsirlərini inkişaf 
etdirməyə çalışır. Belə tədbirlərin həyata keçirilməsi miqrasiyanın əsas determinantlarının 
müəyyən edilməsi və bu determinantların ayrı-ayrılıqda və ya sistem olaraq tənzimlənməsi yolu 
ilə reallaşır. Odur ki, bu tədqiqatda biz bir neçə sualın cavabını axtarmağa çalışacağıq. Birinci 
sual ondan ibarətdir ki, iqtisadi ədəbiyyatda miqrasiya, bir proses olaraq, nəzəri cəhətdən necə 
xarakterizə olunmuşdur, yəni iqtisadi ədəbiyyatda miqrasiya nəzəriyyələri bir-birindən necə 
fərqləndirilir? İkinci sual ondan ibarətdir ki, iqtisadi ədəbiyyatda beynəlxalq miqrasiyanın hansı 
determinantları fərqləndirilir və miqrasiya nəzəriyyələrində bu determinantlar arasında fərqlər 
varmı? Üçüncü sual ondan ibarətdir ki, miqrasiyanın tənzimlənməsinin mahiyyəti nədən 
ibarətdir? Nəhayət dördüncü sual miqrasiyanın tənzimlənməsinin miqrasiyanın determinantlarına 
necə təsir göstərməsi ilə bağlıdır. 

Qeyd edək ki, bu sualların hər biri iqtisadi ədəbiyyatda geniş müzakirə edilir, lakin hər 
biri üzrə birmənalı qəbul edilən cavablar yoxdur. Bunun əsas səbəbi təkçə miqrasiya prosesi və 
onun determinantları ilə bağlı statistik məlumatların məhdudluğu ilə bağlı deyil, həm də nəzəri 
modellərin hələ də mükəmməl olmaması ilə bağlıdır. Digər tərəfdən, miqrasiya proseslərinin 
tədqiqatında mühüm problem həm də miqrasiya və onun determinantları ilə bağlı dövlət siyasəti 
ilə miqrasiyanın bütövlükdə və ya onun hər hansı aspektinin akademik və nəzəri tədqiqatı 
arasındakı əlaqənin zəif olmasıdır. Başqa bir problem miqrasiyanın iqtisadi aspektləri ilə digər 

aspektlər, məsələn, siyasi, sosial, psixolofi, demoqrafik və sair aspektlər arasındakı əlaqənin 
nəzəri tədqiqatlara daha az cəlb edilməsi və ya belə tədqiqatlar üçün müvafiq metodologiyanın 
olmamasıdır. Bunları nəzərə alaraq, biz də yalnız bu suallara olan mövcud cavabların müqayisəli 
təhlilini aparmağa cəhd edəcəyik. 


Əsas hissə / Main part 


Ədəbiyyatların təhlili 

Miqrasiya prosesi insan cəmiyyəti yaranandan mövcud olsa da, elmi araşdırmaların 
predmeti olaraq, nəzəri səviyyədə tədqiqi qədim tarixə malik deyil. Bu günə qədər beynəlxalq 
miqrasiya proseslərinin birmənalı qəbul edilən nəzəriyyəsi mövcud deyil. Lakin miqrasiyanın bu 
və ya digər aspektlərini prioritet hesab edən müxtəlif nəzəriyyələr işlənmişdir. Bu 
nəzəriyyələrdən biri Miqrasiyanın Ravenşteyn Qanunudur. Görkəmli ingilis çoğrafiyaçısı 
E.Ravenşteyn miqrasiya ilə bağlı elmi ədəbiyyatda “Miqrasiyanın Ravenşteyn Qanunu” kimi 
tanınan 11 tezisi 1885-ci ildə özünün Londonun Statistik Cəmiyyəti jurnalinda dərc edilən 
“Miqrasiyanın qanunları” məqaləsində verir. O, böyük insan kütləsinin bir yerdən digər yerə köç 
etməsinin səbəblərini elmi cəhətdən əsaslandırmağa çalışmışdır. 

Qeyd edək ki, Ravenşteyn qanunlarının əsasında “səpələnmə” və “hopdurma” və ya 
“udma” konsepsiyası dayanır. O ölkədən insanlar gedirlər ki, o ölkədə iqtisadiyyat zəifdir və 
insanların həyat şəraiti digər ölkələrlə müqayisədə pisdir. Bu halda “səpələyənməyə” meyilli və 
“səpələnmə” imkanında olan insanlar daha yüksək həyat şəraitinə malik ölkələrə miqrasiya 
edirlər. Miqrantları cəlb edən və ya onları “hopduran” və ya “udan” ölkələrdə iqtisadi inkişaf 
yüksək olur və bu ölkələrin miqrantların gəlişinə əlavə ehtiyacları yaranır. Ravenşteyn 
qanunlarının ikinci mühüm cəhəti ondan ibarətdir ki, miqrasiya prosesləri məsafədən asılıdır və 
məsafə çoxaldıqca miqrasiya azalır. 

Miqrasiyanın Ravensteyn Qanunlarının 1-ci tezisindo deyilir ki, ərazilər arasında əhali 
qeyri-bərabər paylandığından, vaxtaşırı yenidən paylanma prosesi gedir. Məhz miqrasiya 
nəticəsində əhalinin yenidən paylanması müxtəlif regionların iqtisadi inkişafına təkan verir. Əgər 
dövlət regionlar üzrə əhalinin paylanmasına səmərəli nəzarət edərsə, bu əmək məhsuldarlığının 
artmasına və regionların sürətli inkişafına təkan verə bilər. 

İkincisi, regionlar iqtisadi xüsusiyyətlərinə görə bir-birindən fərqlənir. Hər bir regionun 
digərlərinə nisbətən müqayisəli və ya mütləq üstünlüyü ola bilər. Regionun coğrafi mövqeyi, 
onun təbii resurslarla zənginliyi, iqlim üstünlüyü və sair mövcud ola bilər. 

Ravenşteyn qanunlarına görə miqrasiya prosesi əsasən qısa məsafələr üzrə baş verir. Bu 
iddia bir qədər mübahisəli görünə bilər. Lakin nəzərə almaq lazımdılr ki, istənilən böyük 
məsafənin qət edilməsi əvvəlcə kiçik məsafələrin qət edilməsindən başlayır. Tarixən istənilən 
böyük miqrasiya proseslərində uzaq məsafələr üzrə miqrasiyalar əvvəlcə kiçik məsafələr üzrə 
miqrasiyalar kimi yaranıb. Sonra isə bu yerdəyişmələr zaman-zaman uzaq məsafələrə çevrilib. 
Nəqliyyat sisteminin yüksək inkişaf etmədiyi qədim dövrlərdə və ya orta əsrlərdə Yaxın Şərqdən 
Avropa ölkələrinə böyük insan köçü heç də birbaşa olmamışdır. Hətta nəqliyyat sisteminin 
inkişaf etdiyi XX və ya XXI əsrin əvvəllərində Yaxın Şərqdən Avropaya miqrasiya zamanı qət 
edilən məsafələr qısa məsafələr nəticəsində reallaşır. 

Ravenşteyn qanunlarına əsasən, miqrasiya mərhələli şəkildə baş verir. Bu prosesi demək 
olar ki, həm hər bir ölkənin timsalında, həm də qlobal səviyyədə müşahidə etmək mümkündür. 
Belə ki, hər bir ölkənin daxilində baş verən miqrasiya prosesində kiçik yaşayış məskənlərindən, 
xüsusilə, kəndlərdən şəhərlərə koç mərhələli olur. Hətta asanlıqla müşahidə etmək olar ki, bir 
neçə onilliklər ərzində hər hansı kəndin əhalisinin sayında ciddi dəyişikliklər baş verməyib. 
Gənclərin hər il ali təhsil almaq üçün böyük şəhərlərə getməsi və ya ölüm halları nəticəsində 
əhalinin azalan hissəsi yeni doğulanlarla kompensasiya olunur. 

Ravenşteyn qanununa əsasən miqrasiya prosesləri nəticəsində hər hansı regionda əhali 


www informa.az 93 


Azərbaycan Milli Elmlər Akademiyası 


artımı bu ərazilərdə əks prosesin, yəni əhalinin digər qruplarının ərazini tərk etməsinə səbəb olur. 
Tarixən belə proseslər hər hansı ərazidə yerli əhalinin miqrantların təzyiqi nəticəsində öz yerlərini 
dəyişməsinə səbəb olub. Bu proses bəzi hallarda hiss edilməyəcək dərəcədə yavaş gedən proses 
olur. 

Miqrantlar adətən uzun məsafələri yalnız o zaman qət edirlər ki, iqtisadi cəhətdən daha 
inkişaf etmiş regionlara və ya böyük şəhərlərə gəlsinlər. İnkişaf etmiş regionlara miqrasiya 
etməklə insanlar öz iqtisadi vəziyyətlərini yaxşılaşdırmaq məqsədi daşıyırlar. Şübhəsiz ki, bütün 
dövrlərdə böyük şəhərlərin daha geniş imkanlar yaratması stereotipi indi də mövcuddur. Böyük 
şəhərərdə işlə təminat imkanı daha realdır. 

Ravenşteyn qanunlarına əsasən, şəhər əhalisinin miqrasiya etmək arzusu, kənd əhalisinə 
nisbətən daha azdır. Heç bir zorakılıq halları, məsələn, müharibə və terror təhlükəsiz olmadığı 
hallarda şəhər əhalisinin kəndlərə koç etməsi demək olar ki, baş vermir. Əksinə kənd əhalisinin 
şəhərlərə axını demək olar ki, bütün ölkələrdə arasıksilmədən baş verən hadisədir. Eyni ilə də 
inkişaf etməkdə olan, az gəlirli ölkələrdən daha yüksək gəlirli ölkələrə, siyasi cəhətdən gərgin 
ölkələrdən daha sabit siyasi sistemi olan ölkələrə əhalinin yerdəyişməsi baş verir. 

Ravenşteyn qanunlarına əsasən ölkədaxili miqrasiya proseslərində qadınlar kişilərə 
nisbətən daha mobil, uzun məsafələrə yerdəyişmə zamanı isə kişilər daha mobil olur. Əlbəttə bu 
qanunun qadınlara aid olan hissəsinin tətbiqi ölkədən ölkəyə dəyişə bilər və universal hesab edilə 
bilməz. Belə ki, islam ölkələrində nə XIX əsrdə, no də XX və XXI əsrdə ölkədaxili miqrasiyada 
qadınlar mobil olmayıb. Qadınların ailənin olduğu yerdə yaşaması və ailə qulluq etməsi halları 
daha üstünlük təşkil edib. 

Ravenşteyn qanununa əsasən, böyük şəhərlər məhz miqrasiya nəticəsində böyüyürlər. 
Belə böyümə öz növbəsində yeni miqrasiya axınını cəlb edir. Çünki şəhər böyüdükcə onun 
iqtisadi imkanları da genişlənir, ora daha çox kapital yönəlir və sənaye inkişaf edir. Sənaye 
inkişaf etdikcə xidmət sektoru da genişlənir və sair. 

Ravenşteyn qanunlarına əsasən miqrasiyanın əsasında regionlararası, ölkələrarası iqtisadi 
inkişaf fərqləri dayanır. Hətta bəzən miqrasiya üçün ciddi əsas olan digər hadisələrin də, məsələn, 
müharibə və terror hadisələrinin də əsasında, dolayısı ilə, iqtisadi səbəblər dayanır. 

Beləliklə, miqrasiyanın Ravenşteyn qanunlarını qısa olaraq belə ifadə etmək olar: 1) 
miqrasiya əsasən qısa məsafələrdə baş verir, 2) miqrasiya mərhələlərlə baş verir, 3) uzunmüddətli 
miqrasiya şəhərlərə yönəlir, 4) hər bir miqrasiyanın əks istiqamətli nəticələri olur, 5) kənd əhalisi 
şəhər əhalisinə nisbətən daha çox miqrasiya edir, 6) ölkədaxili miqrasiyada qadınlar daha 
üstünlük təşkil edirlər, 7) miqrantların əsas hissəsi yaşlı əhalidir, $) böyük yaşayış məskənləri 
təbii artıma nisbətən daha çox miqrasiyanın hesabına böyüyürlər, 9) miqrasiya iqtisadi inkişafla 
bağlı olaraq artır, 10) əsas miqrasiya axını kəndlərdən şəhərə yönəlib, 11) miqrasiyanın əsasən 
iqtisadi səbəblərlə bağlıdır. 

Miqrasiyanın Ravenşteyn qanunlarını əsas götürərək miqrasiyanın əsas determinantları 
kimi 1) ölkələrarası məsafəni, 2) kənd əhalisinin orta gəlirləri ilə şəhər əhalisinin orta gəlirləri 
arasındakı fərqi, 3) ölkələrarası həyat keyfiyyəti arasındakı fərqləri, 4) ölkələrarası minimum 
əmək haqqı səviyyəsini, 5) təhsil və səhiyyə xərcləri arasındakı fərqləri, 6) təhsil və səhiyyə 
xidmətləri arasındakı fərqləri, 7) adambaşına ÜDM fərqlərini və s. götürmək olar. 

Ravenşteyn qanunlarında miqrasiya üçün ölkələrarası məsafə deyiləndə yalnız fiziki 
məsafə nəzərdə tutulurdu. Lakin miqrasiya üçün hazırda “məsafə” anlayışı hazırda xeyli dəyişib. 
Burada ölkələrarası dil fərqləri, dini fərqlər, mədəniyyət fərqləri də müəyyən “məsafə” yaradır. 
Belə ki, iqtisadi amillərlə yanaşı dil, din və mədəniyyət yaxınlığı miqrasiya prosesinə ciddi təkan 
verə bilər. Müasir şəraitdə insanlar az hallarda yalnız fiziki və bioloji varlıqlarını qoruyub 
saxlamaq, təhlükəsiz mühitdə yaşamaq məqsədilə miqrasiya edirlər. Bu hallar yalnız 
müharibədən, terrordan qorunmaq və ya zorən ölkələrindən qovulan insanlara aiddir. Məsələn, 
1989-cu ildə yüz minlərlə Azərbaycanlı əhalinin Ermənistandan zorla qovulması, 2003-cü il 
müharibəsi zamanı minlərlə insanın İraqdan didərgin düşməsi, 2011-ci ildən sonra yüz minlərlə 

Suriyalının Türkiyəyə miqrasiyası iqtisadi amillərlə şərtlənmirdi və belə miqrasiya halları zamanı 
əsas məqsəd fiziki təhlükəsizliyin qorunmasıdır. Lakin “azad miqrasiya” zamanı miqrantlar daha 
çox iqtisadi amilləri əsas götürürlər və bu zaman getdikləri ölkədə cəmiyyətə inteqrasiya 
məsələləri mühüm əhəmiyyət daşıyır. 

Miqrasiya proseslərinin determianatlarına əsaslanaraq ədəbiyyatda miqrasiyanın müxtəlif 
növlərini fərqləndirirlər: 1) əmək miqrasiyası (labour migration), 2) geri qayıtma ilə bağlı 
miqrasiya (return migration); 3) zəncirvari miqrasiya (chain migration); 4) qaçqınlıqla bağlı 
miqrasiya (asylum migration). Yuxarıda qeyd etdiyimiz kimi əmək miqrasiyası bir ölkədən bigər 
ölkəyə iş axtarmaq məqsədilə insanların axınıdır. Adətən belə miqrantlar arasında aşağı ixtisaslı 
işçilər üstünlük təşkil edir. Lakin bu qrupa yüksək ixtisaslı kadrları da əlavə edə bilərik. Belə 
miqrasiya “zəka axını” kimi qiymətləndirilə bilər. Əgər miqrant öz ölkəsinə qayıdaraq orada heç 
olmazsa bir il yaşayırsa, belə miqrasiya “geri qayıtma ilə bağlı miqrasiya” hesab olunur. Əgər 
miqrant ailə qurmaq məqsədilə bir ölkədən digərinə gedirsə və orada ailə qurursa, belə miqrasiya 
zəncirvari miqrasiya adlanır. Öz ölkəsindən müxtəlif səbəblərə görə qaçaraq digər ölkədə 
sığınacaq almaqla bağlı miqrasiya “qaçqınlıqla bağlı miqrasiya” adlanır. Bu dörd növ 
miqrasiyanın hər biri müxtəlif determinantlarla xarakterizə olunur və onların dövlət 
tənzimlənməsi mexanizmləri də fərqlidir. 

Ədəbiyyatda miqrasiyanın növündən və səviyyəsindən asılı olaraq, müxtəlif miqrasiya 
nəzəriyyələri təklif edilir. Hammar və b. (1997), Faist və Faist (2000) miqrasiya nəzəriyyələrini 
mikro səviyyəli, makrosəviyyəli və mezosəviyyəli miqrasiyalar kimi üç qrupda təsnifəşdirirlər. 

Miqrasiyanın iqtisadi determinantlarını əhatə edən nəzəriyyələr əsasən mikro- və 
makrosəviyyələri əhatə edir. İqtisadi ədəbiyyatda hələ keçən əsrin ortalarında və ikinci yarısında 
Levis (1954) miqrasiyanın klassik nəzəriyyəsini, Harris və Todoro (1975) miqrasiyanın neoklas- 
sik nəzəriyyəsini, Hart (1975) miqrasiyanın Keyns nəzəriyyəsini, Piore (1979) miqrasiyanın dual 
əmək bazarı nəzəriyyəsini inkişaf etdirmişlər. Mikrosəviyyəli miqrasiyanın izah edilməsinə 
yönələn nəzəriyyələr neo-klassik iqtisadi nəzəriyyə nöqteyi-nəzərdən Todoro (1976), “gözlənilən 
dəyər” nəzəriyyəsi nöqteyi-nəzərindən DeJong və Faucett (1981), miqrasiyanın yeni iqtisadi 
nəzəriyyəsi nöqteyi-nəzərindən Stark və Bloom (1984) tərəfindən inkişaf etdirilib. 

Hagen-Zanker (2008) miqrasiya prosesini xarakterizə edən nəzəriyyələri bu prosesin 
mərhələlərinə əsasən iki növə bölür: 1) miqrasiyanın başlaması: 2) miqrasiyanın davamlılığı. 
Birinci növ nəzəriyyələr miqrasiyanın səbəblərini, ikinci növ nəzəriyyələr isə onun davamlılığını 
öyrənir. Miqrasiyanın başlamasını və onun səbəblərini öyrənən nəzəriyyələrə 1) neo-klassik 
makro-miqrasiya nəzəriyyəsi, 2) neo-klassik mikro-miqrasiya nəzəriyyəsi, 3) “miqrasiya system 
kimi” nəzəriyyəsi, 4) dünya sistemi nəzəriyyəsi, 5) dual əmək bazarı nəzəriyyəsi, 6) Lee 
tərəfindən hazırlanan “itələyib çıxarma”/ “dartıb gətirmə” amilləri, 7) davranış modelləri, 8) 
sosial sistemlər nəzəriyyəsi, 9) əmək miqrasiyasının yeni iqtisadi nəzəriyyəsi daxildir. Miqrasiya 
prosesini xarakterizə edən nəzəriyyələrin ikinci növünə - “miqrasiyanın davamlılığı” növünə 
daxil olan nəzəriyyələrə isə 1) “miqrasiya sistem kimi” nəzəriyyəsi, 2) dünya sistemi nəzəriyyəsi, 
3) sosial kapital nəzəriyyəsi, 4) institusional nəzəriyyə, 5) şəbəkə nəzəriyyəsi, 6) kumulyativ 
səbəbiyyət nəzəriyyəsi daxildir. 


Nəticələr və müzakirə 

Neoklassik miqrasiya nəzəriyyəsinə əsasən miqrasiyanın determinantları 

Miqrasiya proseslərinin başlanmasını izah etməyə yönələn ilk nəzəriyyələrdən biri 
neoklassik nəzəriyyədir. Neoklassik nəzəriyyədə miqrasiya coğrafi yerləşmədən asılı olaraq 
əmək ehtiyatlarına tələb və təklif həcmləri arasındakı fərqlərin funksiyası kimi çıxış edir. 
Məsələn, əmək ehtiyatları nöqteyi-nəzərindən şəhərlə kənd yerləri arasındakı fərqlər bu çoğrafi 
ərazilər arasında miqrasiya yaradır. Yaxud hər hansı ölkədə əmək ehtiyatları digər ölkədən 
azdırsa, bu ölkəyə miqrasiya axını mümkündür. Bu nəzəriyyə XX əsrin ikinci yarısında 
iqtisadiyyatda makroiqtisadi nəzəriyyənin yaradılması ilə diqqəti cəlb etdi. Miqrasiyanın 

neoklassik nəzəriyyəsinə əsasən əmək ehtiyatlarının tələb və təklifindəki çoğrafi fərqlər 
miqrasiya axınını yaradır. Harada ki əmək ehtiyatları kapitalla müqayisədə daha zəngindir, 
oradan kapitalın çox olduğu, lakin əməyin az olduğu ərazilərə miqrasiya baş verir. Çünki əmək 
ehtiyatlarının təklifinin az olduğu, lakin tələbin çox olduğu yerlərdə əmək haqqı yüksək olacaq və 
həyat şəraitinin yüksək olması miqrantları cəlb edəcək. Başqa cür ifadə etsək, miqrantlar əməyin 
ucuz olduğu ölkələrdən əməyin baha olduğu ölkələrə miqrasiya edirlər. Makroiqtisadiyyatın bu 
sadə nəticəsi miqrasiya ilə bağlı siyasətlərin hazırlanmasının əsasında dayanıb. Bu nəzəriyyəyə 
əsasən əmək miqrantlarının öz ölkələrinə göndərdikləri maliyyə miqrant ölkələrini emiqrasiyanı 
dəstəkləməyə sövq edir. Belə köçürmələr ölkədə gəlir bərabərsizliyinin aradan qaldırılmasında 
mühüm rol oynayır. Hesablamalar göstərir ki, miqrant köçürmələri birbaşa xarici investisiya- 
lardan sonra öz həcminə görə ikinci yerdədir (Gülalıyev, 2018). Digər tərəfdən, əməyə tələb 
həcmi yüksək olan ölkələr miqrantlar vasitəsilə əməyin təklif həcmini artırmaqla istehsal həcmini 
genişləndirirlər. Neoklassik nəzəriyyəyə əsasən əmək miqrasiyası nəticəsində ölkələrarası əmək 
haqqı səviyyəsi bir-birinə yaxınlaşdıqca miqrasiya axını zəifləyir. Bu nəticə bir daha sübut edir 
ki, əmək miqrasiyasının başlanmasında əsas səbəb kimi məşğulluğun təmin edilməsi və əmək 
haqqı səviyyələri arasındakı fərqlər dayanır. Neoklassik miqrasiya nəzəriyyəsinin xarakterik 
xüsusiyyətlərindən biri ondan ibarətdir ki, bu nəzəriyyə yalnız əmək bazarını nəzərə alır və digər 
bazarların miqrasiya axınlarına təsirini nəzərə alınmır. Bu mənada miqrasiya prosesi emiqrasi- 
yanın baş verdiyi ölkədə yoxsulluğun və gəlir bərabərsizliyinin azaldılmasında, həmçinin əhali 
artımının yavaşımasında mühüm rol oynayır. Digər tərəfdən, neoklassik nəzəriyyə fərz edir ki, 
miqrantı qəbul edən ölkədə əməyin təklifi artdığından əmək haqqı səviyyəsi də getdikcə azala 
bilər və istehsalçılar daha aşağı ixtisaslı əməkdən istifadə etməyə meyilli olurlar. Əlbəttə, bu 
halda miqrantların sayı, həmçinin minimum əmək haqqı ilə bağlı qanunvericiliyin, həmçinin 
ölkələrdə əmək miqrasiyası ilə bağlı qanunvericiliyin tələbləri mühüm əhəmiyyət daşıyır. 

Miqrasiyanın neoklassik nəzəriyyəsinə əsasən, miqrasiya haqqında qərar ayrıca fərd 
tərəfindən qəbul edilir. Bu nəzəriyyə əmək miqrasiyasının iqtisadi inkişafa təsirlərini izah edir. 
Lakin neoklassik nəzəriyyədə miqrasiyanın əsas səbəbi kimi əmək bazarlarının vəziyyəti, xüsusi- 
lə əmək haqları arasındakı fərqlər mühüm əhəmiyyət daşıdığından, bu nəzəriyyənin əksər hallar- 
da inkişaf etməkdə olan ölkələrdən olan miqrasiya hallarına tətbiq etmək mümkün olmur. Çünki 
inkişaf etməkdə olan ölkələrdən miqrasiyanın səbəbləri arasında əmək miqrasiyası digər səbəb- 
lərlə bağlı miqrasiyadan daha azdır. Əmək miqrasiyasının əsasında könüllülük prinsipi dayandığı 
halda, inkişaf etməkdə olan ölkələrdən olan miqrasiyanın əsasında, əksər hallarda, məcburiyyət 
halları üstünlük təşkil edir. 


Əmək miqrasiyasının yeni iqtisadi nəzəriyyəsi (ƏMYİN) 

Miqrasiyanın səbəblərinin izah edilməsinə yönələn nəzəriyyələrdən biri də “Əmək 
miqrasiyasının yeni iqtisadi nəzəriyyəsi”dir. Bu nəzəriyyə neoklassik miqrasiya nəzəriyyəsindən 
fərqli olaraq, mikro səviyyəli miqrasiyanın, məsələn, ayrı-ayrı fərdlərin, həmçinin mezo səviyyəli 
miqrasiyanın, məsələn, ev təsərrüfatları səviyyəsində miqrasiyanın baş verməsi səbəblərinin 
öyrənilməsini qarşıya məqsəd qoyur. Lakin bu nəzəriyyə də miqrasiya ilə bağlı qərar qəbulunun 
fərdlərlə deyil, kollektivlə bağlı olduğunu əsas götürür. Lakin bu nəzəriyyə fərdin davranışının 
nəzərə alınmasını təklif edir. Ev təsərrüfatını təmsil edən kollektiv gələcək üçün maliyyə 
risklərinin azaldılmasını nəzərə alaraq, müəyyən müddət üçün qarantiyalı məşğulluğun və 
davamlı gəlirin toplanmasını istəyir. Bu halda gəlirlərin diversifikasiyasını təmin etmək 
məqsədilə, kollektiv öz üzvlərindən bir və ya bir neçə nəfərin miqrasiyasında maraqlı ola bilər. 
Belə əmək miqrasiyası zamanı qarşıya qoyulan məqsədə nail olduqdan sonra miqrant öz ölkəsinə 
geri qayıda bilər və bu, əksər hallarda baş verir. Azərbaycandan digər ölkələrə miqrasiya əsasən 
əmək miqrasiyasıdır və belə emiqrantların da əksəriyyəti maliyyə problemlərini həll etdikdən 
sonra geri qayıdırlar. 

Əslində miqrasiyanın neoklassik nəzəriyyəsinin əsaslandığı determinantla (yəni “əmək 

haqqı səviyyəsindəki fərqlər”) əmək miqrasiyasının yeni iqtisadi nəzəriyyəsinin əsaslandığı 
determinantın (yəni ev təsərrüfatının miqrasiya ilə bağlı davranışı) bir-birini nəinki inkar etmir, 
əksinə tamamlayır. Çünki ev təsərrüfatları onların üzvlərinin və ya bütünlükdə ailənin yeni iş 
axtarmaq məqsədilə xarici ölkəyə getməsi qərarını verəndə ölkələrarası həyat şəraitinə, gəlirlərə 
və digər amillərə xüsusi diqqət yetirirlər. Bu mənada “miqrasiyanın yeni iqtisadi nəzəriyyəsi” 
“miqrasiyanın neoklassik nəzəriyyəsi” ilə müqayisədə daha genişdir və daha çox determinantın 
nəzərə alınmasını zəruri edir. 


Miqrasiyanın Dual (ikiqat) Əmək bazarı nəzəriyyəsi (DƏBN) 

Piore (1979) tərəfindən inkişaf etdirilən miqrasiyanın ikiqat əmək bazarı nəzəriyyəsi 
neoklassik və ƏMYİN nəzəriyyəsindən fərqli olaraq miqrasiyaya ayrı-ayrı fərdlərin davranışı 
kimi deyil, sənaye sektoru inkişaf edən ölkələrdə işçi qüvvəsinə olan daxili tələbin nəticəsi kimi 
yanaşır. Buna görə də miqrasiyanın səbəbi kimi emiqrantın ölkəsinə xas olan “itələyici” qüvvəni 
deyil, miqrantın gəldiyi ölkədəki “cəlbedici” qüvvəni əsas götürmək lazımdır. Miqrantın ölkəsinə 
xas olan “itələyici” qüvvə, daha doğrusu, miqrasiyanın determinantı aşağı səviyyəli əmək haqqı 
və yüksək səviyyəli işsizlik ola bilər. Lakin miqrantı qəbul edən ölkədə “cəlbedici” qüvvə işçi 
qüvvəsinə bu ölkədəki ehtiyacdır və miqrantlar bu ehtiyacı təmin edə bilərlər. Bu nəzəriyyə 
miqrantı “cəlb edən” inkişaf etmiş ölkənin miqrantın aid olduğu ölkədən üstünlüklərini əsas 
determinant kimi qəbul edir. Bunlar miqrantın ölkəsindəki struktur inflyasiyası, motivasiya 
problemləri, iqtisadi dualizm və demokrafik vəziyyətdir. Beləliklə, DƏBN nəzəriyyəsində 
miqrasiyanın əsas determinantı kimi inkişaf etmiş ölkələrdə işçi qüvvəsinə olan tələbin yüksək 
olmasıdır. Bu nəzəriyyəyə görə miqrasiya heç də əmək haqqlarındakı fərqlərlə və ya ev 
təsərrüfatlarının öz maddi vəziyyətlərini yaxşılaşdırmaq, həmçinin gələcəkdə maliyyə risklərini 
azaltmaq istəyi ilə bağlı deyil. 


Şəbəkə nəzəriyyəsi 

Bəzi tədqiqatçılar, məsələn, De Haas (2010), Arango (2000) belə hesab edirlər ki, yuxarı- 
da qeyd etdiyimiz nəzəriyyələrin heç biri miqrasiyanın səbəbini tam şəkildə əhatə etmir. Onlar 
əsas diqqətin milli dövlətlərə coğrafi yaxınlığa, sosial şəbəkələrin əlçatanlığına, tarixi və mədəni 
amillərə yönəldilməsini təklif edirlər. Belə yanaşmaya əsasən, miqrasiyaya şəbəkəsi sosial kapital 
konsepsiyası ilə bağlıdır və müasir anlayışdır. Arango (2000) miqrasiya şəbəkəsinə şəxsiyyətlər- 
arası əlaqələrin məcmusu kimi yanaşır. Belə əlaqələr məcmusu miqrantları öz ailəsi ilə, dostları 
və yaxınları ilə birləşdirir. Miqrasiya şəbəkəsi insanların yerdəyişməsi zamanı xərcləri və riskləri 
azaldır və miqrasiya zamanı gəlirlərini artırır. 


Nəticə / Conclusion 
Miqrasiya prosesini iqtisadi nöqteyi-nəzərdən öyrənən əsas nəzəriyyələrin müqayisəli 
təhlili deməyə əsas verir ki, nəzəriyyələrin əsas fərqləndirici cəhəti onların əsaslandığı determi- 
nantlar arasındakı fərqlərdir. Miqrasiyanın neoklassik nəzəriyyəsinə əsasən, əsas determinantlar 
kimi miqrantların sayı, minimum əmək haqqı ilə bağlı qanunvericiliyin tələbləri, həmçinin 
ölkələrdə əmək miqrasiyası ilə bağlı qanunvericiliyin tələbləri götürülə bilər. Əmək miqrasiya- 
sının yeni iqtisadi nəzəriyyəsi determinant olaraq əmək haqqı səviyyələri arasındakı fərqi götürür. 

Pe3roMe. B crarbe проводитси сравнителыныИ анализ основных теории, изуҹакпих мигра- 
пионныИ пропесс c әкономиҹескохи тоҹки зренин, H детерминанты, на которых 3TH теории 
основаны. Согласно неоклассиҹескои теории миграпии, основными детерминантами ABJA- 
кутси колиҹество мигрантов, требованил законодателыства о минималыноИ заработнои 
плате, a также требованин законодателыства о трудовои миграпии B стране. Новал әконо- 
миҹескал reopus трудовои миграпии рассматривает разнипу B уровне заработнои платы 
KaK определакопуно. 

